

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 75)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥

(దశక - 75)

కంసవధవర్ణనం

ప్రాతః సంత్రస్తభోజక్షితిపతివచసా
ప్రస్తుతే మల్లతూర్యే
సంఘే రాజ్ఞాం చ మంచానభియయుషి గతే
నందగోపేఽపి హర్మ్యం |
కంసే సౌధాధిరూఢే త్వమపి సహబలః
సానుగశ్చారువేషో
రంగద్వారం గతోఽభూః కుపితకువలయా -
పీడనాగావలీఢం || 1 ||

పాపిష్ఠాపేహి మార్గాద్ ద్రుతమితి వచసా నిష్ఠురక్రుద్ధబుద్ధే -
రంబష్టస్య ప్రణోదాదధికజవజుషా హస్తినా గృహ్యమాణః |
కేలీముక్తోఽథ గోపీకుచకలశచిరస్పర్ధినం కుంభమస్య
వ్యాహత్యాళియథాస్త్యం చరణభువి పునర్నిర్గతో వల్లహాసీ || 2 ||

హస్తప్రాప్యోఽప్యగమ్యో ర్ముటితి మునిజనస్యేవ ధావన్ గజేంద్రం
క్రీడన్నాపాత్య భూమౌ పునరపిపతతస్తస్య దంతం సజీవం |
మూలాదున్మూల్య తన్మూలగమహితమహామౌక్తికాన్యాత్మమిత్రే
ప్రాదాస్త్యం హారమేభిర్లలితవిరచితం రాధికాయై దిశేతి || 3 ||

గృహ్ణానం దంతమంసే యుతమథ హాలినా రంగమంగావిశంతం
త్వాం మంగల్యాంగభంగీరభసహృతమనోలోచనా వీక్ష్య లోకాః |

హంహో ధన్యో ను నందో నహి నహి పశుపాలాంగనా నో యశోదా
 నో నో ధన్యేక్షణాః స్మస్త్రీజగతి వయమేవేతి సర్వే శశంసుః || 4 ||

పూర్ణం బ్రహ్మైవ సాక్షాన్నిరవధి పరమానందసాంద్రప్రకాశం
 గోపేషు త్వం వ్యలాసీర్ష ఖలు బహుజన్వైస్తావదావేదితోఽభూః |
 దృష్ట్వాఽథ త్వాం తదేదంప్రథమముపగతే పుణ్యకాలే జనౌఘాః
 పూర్ణానందా విపాపాః సరసమభిజగుస్త్యత్యతాని స్మృతాని || 5 ||

చాణూరో మల్లవీరస్తదను నృపగిరా
 ముష్టికో ముష్టిశాలీ
 త్వాం రామంచాభిపేదే ఝటఝటితి మిథో
 ముష్టిపాతా తిరూక్షం |
 ఉత్పాతాపాతనాకర్షణవివిధరణా -
 న్యాసతాం తత్ర చిత్రం
 మృత్యోః ప్రాగేవ మల్లప్రభురగమదయం
 భూరిశో బంధమోక్షాన్ || 6 ||

హా ధిక్ కష్టం కుమారౌ సులలితవపుషౌ మల్లవీరౌ కరోరౌ
 న ద్రక్ష్యామో వ్రజామస్త్వరితమితి జనే భాషమాణే తదానీం |
 చాణూరం తం కరోద్భ్రామణవిగలదసుం పోథయామాసిథోర్వ్యాం
 పిష్టోఽభూన్ముష్టికోఽపి ద్రుతమథ హాలినా నష్టశిష్టైర్దధావే || 7 ||

కంసః సంవార్య తూర్యం ఖలమతిరవిదన్
 కార్యమార్యాన్ పితృంస్తా -
 నాహంతుం వ్యాప్తమూర్తేస్తవ చ సమశిష -
 ధూరముత్సారణాయ |
 రుష్టో దుష్టోక్తిభిస్త్యం గరుడ ఇవ గిరిం
 మంచమంచన్నదంచత్

ఖడ్గవ్యావల్గదుస్సంగ్రహమపి చ హఠాత్
ప్రాగ్రహీరౌగ్రసేనిం || 8 ||

సద్యో నిష్పిష్టసంధిం భువి నరపతిమాపాత్య తస్యోపరిష్టా -
త్వయ్యాపాత్యే తదైవ త్వదుపరి పతితా నాకినాం పుష్పవృష్టిః |
కిం కిం బ్రూమస్తదానీం సతతమపి భియా త్వద్గతాత్మా స భేజే
సాయుజ్యం త్వద్వద్ధోత్థా పరమ పరమియం వాసనా కాలనేమేః || 9 ||

తద్భ్రాత్యానష్ట పిష్టాఽ ద్రుతమథ పితరౌ
సన్నమన్నుగ్రసేనం
కృత్వా రాజానముచ్చైర్యదుకులమఖిలం
మోదయన్ కామదానైః |
భక్తానాముత్తమం చోద్ధవమమరగురో -
రాప్తనీతిం సఖాయం
లబ్ధ్వా తుష్టో నగర్యాం పవనపురపతే
రుంధి మే సర్వరోగాన్ || 10 ||